

Il-Karmelitani f'Malta fis-Seklu 15 u l-Ewwel Sekli ta' Wara

minn C. Scerri

Fil-5 ta' Ġunju 1418 wahda armla twajba u nobbli xtaqet li wara mewta thalli l-Knisja ta' Santa Marija Annunzjata li tinsab fil-lok maghruf bhala "Santo Leonardo" 'il barra mir-Rabat ta' Malta lil dak l-ordni reliġjuż li jaċċetta li jghid kuljum l-uffiċċju divin (il-Brevjar) fl-istess knisja.

Din il-mara twajba kienet is-Sinjura Margerita D'Aragona di Pellegrino.

Mal-knisja din is-Sinjura hekk ġeneruża halliet ukoll l-artijiet kollha ta' l-inhawi ta' l-imsemmija knisja li kollha kienu proprjetà taghha.

Dan ghamlitu sabiex ir-reliġjużi li jmorru jghixu hemm ikollhom fejn ikabbru x'jieklu.

Donna Margerita kif kienet maghrufa popolarment fit-testment taghha ma semmiet imkien lil xi ordni reliġjuż partikolari li kienu jeżistu f'dawk iż-żminijiet, però halliet f'idejn esekutori tat-testment taghha u lil ċertu Don Catald Cusburella biex jieħdu hsieb li dak kollu li semmiet u xtaqet hi permezz tat-testment jghaddi f'idejn dak l-ordni reliġjuż "li jridu huma u li jidhrilhom l-ahjar." Mela minn hawn nistghu nghidu li kemm l-esekutori tat-testment u kemm Dun Catald dehrilhom li din "l-ghotja" ta' Donna Margerita ghandha tinghata lill-Patrijiet Karmelitani.

Ta' min isemmi li sa dak iż-żmien l-ebda ordni reliġjuż ma kien għadu stabbilixxa ruhu ġo din il-ġżira sa dik id-data, b'dana kollu kienu diversi r-reliġjużi Maltin li kienu jghixu fil-kunventi barra minn Malta b'mod partikolari ġo l-Italja u iżjed ġo Sqallija.

Għalhekk meta il-Patrijiet Karmelitani mill-provinja ta' Sant'Anġlu aċċettaw din "l-ghotja" kienu patrijiet ta' nisel Malti minn ta' l-ewwel li ġew lura Malta biex imexxu dan l-ewwel kunvent u knisja. Sa dan it-tant ir-reliġjużi ġo Malta xorta baqgħu jagħmlu parti mill-provinċja Karmelitana ta' Sqallija.

Bhala l-ewwel dokumenti uffiċċjali li jeżistu hemm l-atti tal-kapitlu provinċjali fejn fost l-ohrajn dawn id-dokumenti juru li sa mis-sena 1452 kienu diġà għażlu il-pirjol u s-sotto pirjol li kellhom jieħdu



Is-Sinjura Margerita d'Aragona, Fundatriċi tal-Lunzjata l-Qadima. Pittura li tinsab fil-Kunvent ta' l-Imdina.

hsieb il-kunvent u l-Knisja tal-Lunzjata.

Dawn id-dokumenti juru wkoll li dawn l-ewwel tnejn li ntgħażlu uffiċċjalment kienu patrijiet Maltin, infatti skond dawn l-atti tal-Kapitlu Provinċjali li sar f'Moach fis-sena 1452 ġie magħżul bhala pirjol tal-kunvent ta' Malta ċertu Patri Franġisk minn Malta jiġifieri Malti. Filwaqt li s-sotto pirjol kien ġie magħżul Patri Guliermu li aktar tard niltaqgħu wkoll ma' kunjomu li kien Cassar.

Meta wiehed jikkonsidra kollox jasal għall-konkluzjoni li l-Karmelitani hawn Malta ġew f'tit wara l-mewt ta' Donna Margerita jiġifieri fl-1418 u ferm qabel is-sena indikata fl-eqdem dokument uffiċċjali li jeżisti fuq l-ewwel Karmelitani li ġew jiġifieri l-atti tal-Kapitlu Provinċjali li kien sar f'Moach fis-sena 1452.

Il-Knisja tal-Lunzjata


Rigward il-Knisja tal-Lunzjata l-qadima li allura

inbniet ferm qabel 1418 qieghda fil-post imsejjah San Leonardu. U tinsab ezatt fuq ghar iddedikat lil dan l-istess qaddis. Il-knisja dejjem kienet iddedikata bit-thabbira tal-Mulej. Jinghad li qabel ma l-knisja ċceknet ghal kif inhi illum kellha seba' altari. Kif ghadu jindika sal-lum din il-knisja kienet ta' stil medjevali ghaliex in-navi mill-knisja l-antika li illum jaghmlu parti miz-zuntier jixhdu dan l-istil.

Il-knisja kienet miżmuma b'hafna ghożza u devozzjoni mill-patrijiet.

F'jum il-festa tal-Lunzjata l-25 ta' Marzu l-Kapitlu tal-Knisja Katidrali flimkien mal-Kleru u l-poplu l-aktar Rabtin kienu jmorru bil-purċissjoni f'din il-knisja u kienet titqaddes quddiesa kantata.

Fis-sena 1612 saret il-pittura tal-kwadru tal-Madonna tal-Karmnu. Sakemm damu jghixu fil-kunvent biswit din il-knisja l-Karmelitani kienu jqaddsu ta' kuljum anke fil-Knisja ta' S. Agatha fir-Rabat. Kienu jqaddsu wkoll darba fil-gimgha fil-Kappella ta' Santa Katarina barra ir-Rabat. Kienu jqaddsu wkoll kemm fil-knisja parrokkjali u kemm fil-Grotta ta' San Pawl fir-Rabat. Aktar tard



Il-knisja u l-kunvent tal-Lunzjata l-Qadima kif kienu jidhru xi snin ilu.



Mappa antika ta' Malta li turi l-knisja u l-kunvent tal-Lunzjata l-Qadima.

ukoll il-Karmelitani tal-Lunzjata l-qadima kienu jqaddsu kemm fil-Knisja ta' S. Katald kif ukoll fil-Katidral l-Imdina.

Il-kunvent tal-Lunzjata barra mill-patrijiet, kien ukoll il-post tan-novizzi, jigifieri ta' dawk iż-żgħażaġh li kienu jkunu jridu jipprattikaw il-hajja u l-kariżma Karmelitana fil-prattika.

Kien ukoll il-post tal-kjeriċi jigifieri ta' dawk li kienu jkunu qed jistudjaw biex isiru patrijiet.

Minn go din il-knisja wkoll giet imwaqqfa l-ewwel terz ordni Karmelitana li maż-żmien kien ukoll inxtered ma hafna bnadi tal-gżira tagħna. Terz ordni li ghadu haj sal-lum il-gurnata. Meta l-komunità tal-patrijiet kompliet tikber kienet minn ta' l-ewwel biex tithabat biex takwista u tixtri art sabiex fuqha tkun tista' tinbena knisja u kunvent ġdid fuq dik ix-xiber art imsejha "l-Gholja ta' Xiber ir-Ras" fejn kellha tinbena l-belt kapitali l-ġdida. Fil-fatt il-patrijiet tal-Lunzjata l-qadima fethu l-ewwel kunvent ġdid fil-Belt Valletta fl-1570 waqt li l-Belt Valletta kienet għada qed tinbena. Mal-kunvent il-patrijiet kienu bnew kappella provizorja ddedikata lil-Lunzjata u hu mifhum li bhala kwadru titulari kienu poġġew fiha l-istess wiehed antik li kellhom fil-Knisja tal-Lunzjata l-qadima barra r-Rabat. Tant kienu jhabirku biex ilestuha li saħansitra l-kappillan ta' Hal Qormi li mal-konfini tiegħu "l-Gholja Xiber ir-Ras" kienet tagħmel parti, kien juża l-kappella tal-Karmelitani biex jamministra s-sagramenti.

Il-Karmelitani tal-Lunzjata l-qadima, l-Isqof Mons. Tumas Gargallo fl-1582 kien għaddilhom il-Knisja tal-Madonna ta' Monserrat fil-Birgu u fost il-hafna raġunijiet li għab jissemma l-fatt li fil-Birgu kien hemm hafna terzjarji Karmelitani għalhekk hass li l-preżenza tal-Patrijiet Karmelitani fil-Birgu kienet meħtieġa.

Fil-bidu tas-seklu sbatax il-patrijiet kienu lestew il-kunvent il-ġdid mal-Knisja tal-Lunzjata l-qadima. Fis-16 ta' Ġunju 1659 il-patrijiet iddeċidew li jhallu l-Knisja tal-Lunzjata u l-kunvent ġdid li kienu ghadhom kemm bnew biex imorru l-Imdina.

Però barra li baqghu jieħdu hsieb il-ġonna ta' madwar il-Lunzjata b' mod regolari, il-patrijiet bdew jużaw il-kunvent bhala maħzen ta' dawk l-affarijiet li l-patrijiet ma kienx ikollhom bżonn fil-kunvent il-ġdid.

Il-kunvent il-patrijiet żammewh biex jilqghu fih lil dawk il-patrijiet li kienu jiġu minn barra u ma kienx ikollhom post fejn iżommuhom fil-kunvent ta' l-Imdina. Fil-knisja l-patrijiet baqghu jaghmlu l-festa tal-Lunzjata u l-festa ta' San Leonardu, għal dan kienu jmorru jorqdu fil-kunvent minn xi jiem qabel.

Però gara li fi Frar tas-sena 1678 beda l-bini tal-

kunvent il-ġdid ta' l-Imdina u għal xi raġuni l-patrijiet iddeċidew li l-kunvent il-ġdid jinbena bil-gebel li jiġi permezz tal-hatt tal-kunvent il-qadim. Għalkemm il-gebel ma ġiex biss mill-kunvent tal-Lunzjata iżda biex seta' nbena l-kunvent kbir bħal dak ta' l-Imdina inġieb gebel minn barriera f'Haż-Żebbug ukoll.


Milli jidher l-intenzjoni tal-patrijiet ma kinitx li jżarmaw għal kollox il-kunvent tal-Lunzjata l-qadim infatti fis-sena 1714 il-patrijiet kienu rrangaw il-parti li ma kinitx ġiet mahtuta mill-kunvent l-antik. Il-Lunzjata l-qadima, il-benniena ta' l-Ordni Karmelitan f' Malta għada sal-lum tgawdi l-paċi u l-hena fil-kwiet ta' madwarha. Maqtugħa għaliha, 'l bogħod mill-hajja mghaġġla ta' kuljum, qieghda ssahhar lil kull min iżurha u jagħmel użu mill-facilitajiet provduti waqt id-diversi irtiri u laqgħat spiritwali li jsiru matul is-sena.

FIRMSTAR

4 IN 1 MOBILE AIR CONDITIONERS

Features

- MOVABLE
- 4 IN 1 (AIR CONDITIONER, HEATER, FAN & DEHUMIDIFIER)
- ALL SEASONS
- SLIM & LIGHT WEIGHT
- SILENT
- MICRO-PROCESSOR CONTROL
- AUTOMATIC SWING
- RHYTHMICAL AIR FLOW (COOLER & FAN)
- 3 SPEED SELECTION (COOLER, FAN & HEATER)
- WATER OVERFLOW ALARM
- REMOVABLE DRAIN TANK
- CHANGEABLE AIR FILTER
- EXTENDABLE DUCT - 2m
- 7.5 HOUR TIMER
- BUILT-IN COMPRESSOR (MADE IN JAPAN)



Sales & Trade Enquiries

Bensons
HOMECARE CENTRE

HOMPESCH ROAD, FGURA • TEL: 808808 • FAX: 667888

ALSO IDEAL FOR BOATS
& CARAVANS